

---

Raghava! Punaravataram Dhara He !

——  
राघव ! पुनरवतारं धर हे !

——  
Document Information



---

Text title : Raghava Punaravataram Dhara He

File name : rAghavapunaravatAraMdharahe.itx

Category : raama, sanskritgeet

Location : doc\_raama

Transliterated by : Rishbha Bhagi

Proofread by : Rishbha Bhagi, NA

Description/comments : Bharati Sanskrit Magazine November 1977

Latest update : October 18, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 18, 2021

*sanskritdocuments.org*



---

Raghava! Punaravataram Dhara He !

राघव ! पुनरवतारं धर हे !



क्षमामव, दुर्मद-राक्षस-मथितां  
राघव ! पुनरवतारं धर हे !

-१-

जगती-सरयूर्जनताऽयोध्या  
खिन्ना रक्षा काङ्क्षति;  
ज्ञान-दशरथो मति-कौशल्या  
त्वद्दर्शनमभिवाञ्छति;  
असुरोपद्रव-विघ्न-घनं  
मुनि-तपोवनं भुवि मलिनं  
सुख-रविरस्तं गत-इतिहेतो-  
निमीलितं हृन्नलिनं;  
समायाहि परिपाहि पुनस्स्वां धरणीं  
करुणाऽऽकर ! हे!  
क्षमामव, दुर्मद-राक्षस-मथितां,  
राघव ! पुनरवतारं धर हे !

-२-

विकटाऽऽटोप-पटीयस्यास्ते  
कुमति-ताटका प्रोग्राः  
पुण्यमाश्रमं कलुषित-सत्ता  
मलिनीकर्तुं व्यग्रा,  
खरदूषण-साहाय्यादत्या  
चारं प्रसार्य परितः;  
कपट-रूपिणी स्व-वरणहेतो  
राष्ट्र-राघवेः पुरतः  
स्थिताऽस्ति; भीषण-मन-

आचरणामेनां द्रुतमुद्धर हे !  
क्षमामव, दुर्मद-राक्षस-मथितां  
राघव ! पुनरवतारं धर हे !

-३-

विगत-विषादं पुनर्निषादं  
विधेहि जीवन-धन्यं;  
सुनियतिभाजन्तु “भरद्वाज”  
कुरु धर्मज्ञमनन्यं  
“शबरी” श्रेयस्करिं सुभक्तां  
विमलां सपदि सनाथय;  
पापवर्त्मगान् खलान् विनाशय  
“लक्ष्मणरेखां” स्थापय;  
पुनर्दिव्यजीवन-मूल्यं  
संस्थापय सुधर्म-पर हे !  
क्षमामव, दुर्मद-राक्षस-मथितां  
राघव ! पुनरवतारं धर हे !

-४-

याम्य-दिशि प्रकटितप्रभावो  
बिहितोत्पातस्सततं;  
निरीह-मानव-निवहं व्यथयन  
शूरम्मन्यो नियतं;  
सन्मति-सीतामपजहार वै,  
स्वार्थ-रावणो दुष्टः;  
तमोगुणी, दुर्णय-निपुणोऽसौ  
निर्घृणहृत् -परिपुष्टः;  
क्रन्दति सुजनो नन्दति कुजनो  
विभो ! विपदमपहर हे !  
क्षमामव, दुर्मद-राक्षस-मथितां,  
राघव ! पुनरवतारं धर हे !

-५-


भ्रष्टाचार-स्वार्थ-रूपिणं

द्रुतं रावणं मारय;  
सन्मति-सत्कृतिरूपां सीतां  
तद्व्यथितामुद्धारय;  
स्वादृश-प्राज्यं शुभराज्यं -  
-“राम राज्य”-मुद्भाव;  
धर्मनीतिसंस्कृति-त्रिवेणीं  
भारतभुवि प्रवाहय;  
स्नेह-समृद्धि-सौख्यमय-  
जीवनमनघं पुनर्वितर हे !  
क्षमामव, दुर्मद-राक्षस-मथितां,  
राघव ! पुनरवतारं धर है;

(रचयिता-आचार्य श्रीमधुकरशास्त्री; साहित्य-मीमांसाचार्यः,  
साहित्यरत्नाकरः, आशुकविः, कोटा)

Encoded and proofread by Rishbha Bhagi

---

——  
*Raghava! Punaravataram Dhara He !*  
pdf was typeset on October 18, 2021

Please send corrections to [sanskrit@cheerful.com](mailto:sanskrit@cheerful.com)

